

18. Transcriptie bij afbeelding Het handschrift-Van Hulthem  
(kleurkatern I, nr. 2/t.o. pag. 24, nr. 2)

(Linkerkolom:)

Te noenen tijt om ons te eruen

Een edel leuen soe verwerf

Dat ic ben ane *der* salegher kerf

Daer die yngle die zielen vanden

Want dijnre ghenaden es bedarf

Hoet mi vore sonder scade *ende* scande

**Te vesperen**

Here dore die werde vesperstonde

Doen joseph van aramathien

Dijn lijf ontcruste metten wonden

*Ende* wout vanden naglen vrien

*Ende* dore dat nuwe leits vermien

Dat dijnre moeder therte dore rande

Sone wilt mi *ter* noet niet vertien

Hoet mi vore sonde scade *ende* scande

**Te completen**

Here dore die werde sepulture

Die dinen edelen lichame

Ghedane *wert* te *completen* vre

Vore die sonden van adame

Om ysac jacop ende abrahame

Te lossen vten helschen brande

Hoet mi vore sonde scade *ende* scande

**Te verrisenesse**

Here dore dat verrisenes groet  
Die ghi verreest in paeschnacht  
Ende op verstont vander doot  
Met uwer godliker cracht  
Soe ghedinct mijns *ende* acht  
Als ic *emmer* steruen moet  
Ende mi begheeft mijns liues cracht  
Dan wilt mi gheuen *dat* eweghe goet

### **Assensioen**

Here dore den tijt assensioen  
Doen ghi clomt te hemel bouen  
In ziele in liue in selken doene  
Dat v noch die yngle louen  
Soe laet mi *here met* v houen  
*Daert* al goet es *dat* men doet  
Ende niemen *anderen* maect *verschouen*  
Ende wilt mi gheuen deweghe goet

### **Dien heileghen geest neder sont**

Here dore die hemelsche claerheit  
Die dinen apostelen was bekend  
Doen ghi *hem* *sendet* in minlecheit  
Den heileghen gheest in een prosen